



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2263/5 - 2022 ජනවාරි මස 19 වැනි බදාදා - 2022.01.19

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

#### විශ්‍රාම වැටුප් ව්‍යවස්ථා සංග්‍රහය

1948 අංක 13 දරන විශ්‍රාම වැටුප් ව්‍යවස්ථා (සංශෝධන) පනතින් සංශෝධිත 1934 පෙබරවාරි 05 වැනි දින දරන විශ්‍රාම වැටුප් ව්‍යවස්ථා සංග්‍රහයේ 51 වගන්තිය යටතේ වූ නිවේදනය

#### නිවේදනය

කලින් කල සංශෝධිත විශ්‍රාම වැටුප් ව්‍යවස්ථා සංග්‍රහයේ, 2අ අ හා 17 වැනි වගන්ති සම්පූර්ණයෙන් ඉවත් කර පහත නව වගන්ති ආදේශ කිරීමෙන් විශ්‍රාම වැටුප් ව්‍යවස්ථා සංග්‍රහය තවදුරටත් සංශෝධනය කරනු ලැබේ.

2අ අ - "මේ ව්‍යවස්ථා සංග්‍රහයෙහි පටහැනිව කුමක් සඳහන්ව ඇත ද, මෙහි 'ට' උපලේඛනයේ නිශ්චිතව සඳහන් ධුරයකට හෝ තනතුරකට, රාජ්‍ය සේවයට පිටතින් පත් කරනු ලැබූ ද එකී ධුරය හෝ තනතුර මාස එකසිය විස්සක් හෝ ඊට වැඩි කාලයක් දැරුවා වූ ද යම් තැනැත්තෙකු එකී ධුරය හෝ තනතුර ස්ථිර ධුරයක් හෝ තනතුරක් වුව ද නොවුව ද, අවුරුදු 10 කාලයක් සඳහා ඔහුගේ වැටුපෙන් 1/3 කට සමාන වූ ද ඊට පසුව අවුරුදු දහයට වැඩි එක් එක් සම්පූර්ණ සේවා අවුරුද්ද වෙනුවෙන් වැටුපෙන් 1/30 පංගුව බැගින් වැඩිවෙමින් සේවා අවුරුදු 20ක් වෙනුවෙන් අවසාන වරට ලැබූ වැටුපෙන් 2/3ක උපරිමය දක්වා වූ ද විශ්‍රාම වැටුපක්, අකාර්යක්ෂමතාව හෝ විෂමාවාරය මත හැර වෙනත් යම් හේතුවක් නිසා ඔහුගේ සේවය අවසාන වීමේ දී ලැබීමට හිමිකම් ලැබිය යුතුය. ඉහත 2අ අ වගන්තිය යටතේ විශ්‍රාම වැටුපක් ගෙවනු ලැබිය යුතු යම් තැනැත්තෙකු සම්බන්ධයෙන් පරිවර්තිත පාරිතෝෂිකයක් ගෙවනු නොලැබිය යුතුය.

එසේ වුව ද විශ්‍රාම වැටුපක් ලබන රජයේ නිලධාරියෙකු හෝ විශ්‍රාමලත් නිලධාරියකු 'ට' උපලේඛනයේ සඳහන් තනතුරකට පත් කරනු ලැබ එහි සඳහන් තනතුරු එකක් හෝ වැඩි ගණනක අවුරුදු 10ක අඛණ්ඩ, අවම සේවා කාලයක් සම්පූර්ණ කරන ලදුව ඒ තනතුරු එක හෝ වැඩි ගණන, දැරීම නතර වූ විට —

(අ) ඔහුගේ විශ්‍රාම වැටුප නිශ්චය කිරීමේ කාර්යය සඳහා, රජයේ නිලධාරියෙකු, වශයෙන් වූ ඔහුගේ සේවාවන් සහ 'ට' උපලේඛනයේ සඳහන් අවසන් තනතුරේ ලැබූ වැටුප සැලකිල්ලට ගනිමින් 2අ අ වගන්තියෙහි සඳහන් පදනම මත විශ්‍රාම වැටුපක් ලැබීමේ මනාපය ඔහු සතු වන්නේ ය;



(ආ) ඔහුගේ ප්‍රතිශෝධිත විශ්‍රාම වැටුප නිශ්චය කිරීමේ කාර්යය සඳහා රජයේ නිලධාරියෙකු වශයෙන් වූ ඔහුගේ සේවාවන් සහ 'ට' උපලේඛනයේ සඳහන් අවසන් තනතුරේ ලැබූ වැටුප සැලකිල්ලට ගනිමින් 2අ අවගන්තියෙහි සඳහන් පදනම මත ඔහුගේ විශ්‍රාම වැටුප ප්‍රතිශෝධනය කිරීමේ මනාපය ඔහු සතු වන්නේ ය.

(ඇ) රජයේ සේවයේ අවුරුදු 10ක අවම සේවයක් ඇත්තා වූද 'ට' උපලේඛනයේ සඳහන් තනතුරකින් විශ්‍රාම ලබන්නා වූ ද තැනැත්තෙකු සම්බන්ධයෙන් වන විට, 2අ අවගන්තිය හෝ රජයේ නිලධාරියෙකුට අදාළවන රීති සහ ඔහුගේ අවසන් වැටුප යන දෙකින් ඔහුට වඩා වාසිදායක එක පදනම් කරගෙන ගණන් බලන ලද ඔහුගේ විශ්‍රාම වැටුප ලබා ගැනීමේ හෝ ප්‍රතිශෝධනය කිරීමේ මනාපය ඔහු සතු වන්නේ ය.

තව ද, එබඳු, අවස්ථාවක දී රජයේ නිලධාරියෙකු වශයෙන් ඔහුගේ විශ්‍රාම වැටුප මත ඔහුට ගෙවන ලද යම් පරිවර්තිත පාරිතෝෂිකයක් ඔහුගේ කලින් විශ්‍රාම වැටුප් පදනම මතම අයකර ගනු ලැබිය යුතු ය".

17 - "පනස් පස් හැවිරිදි වයස පිරුණු විට හෝ ඉන් පසුව හෝ ආණ්ඩුවේ ඕනෑම සේවකයකුට ආණ්ඩුවේ සේවයෙන් විශ්‍රාම ගැනීමට නියම කරන්නට පුළුවන. නියම බලධාරී කෙනෙකු විසින් සේවයේ රඳවා ගැනීමට තීරණය කළහොත් මිස, ආණ්ඩුක්‍රම ව්‍යවස්ථාව මගින් හෝ වෙනත් නීතියක් මගින් හෝ අනිවාර්ය විශ්‍රාම ගැන්වීමේ වයස නිශ්චිතව තීරණය කර ඇති නිලධාරීන්ට හැර, සියලුම සිවිල් රාජ්‍ය නිලධාරීන් හැර පස් වයස පිරුණු විට අනිවාර්යයෙන්ම සේවයෙන් විශ්‍රාම ගත යුතුය".

මෙම තීරණය 2022.01.01 වැනි දින සිට ක්‍රියාත්මක වුවා සේ සැලකිය යුතු ය.

ජනක බණ්ඩාර තෙන්නකෝන්,  
රාජ්‍ය සේවා, පළාත් සභා හා පළාත් පාලන අමාත්‍ය.

වර්ෂ 2022 ක් වූ ජනවාරි මස 12 වැනි දින,  
රාජ්‍ය සේවා, පළාත් සභා හා පළාත් පාලන අමාත්‍යාංශය,  
නිදහස් වතුරගුය,  
කොළඹ 07.

EOG 01 - 0193